

**പതിമൂന്നാം കേരള നിയമസഭ
പതിനൊന്നാം സമ്മേളനം**

നക്ഷത്രചിഹ്നമിടാത്ത ചോദ്യം നം. 3291

23.06.2014-ൽ മറുപടിയ്ക്ക്

മുഖ്യമന്ത്രി നേരിട്ട് കൈകാര്യം ചെയ്യുന്ന വകുപ്പുകളിലെ

ധനവീനിയോഗം

	<p align="center">ചോദ്യം ശ്രീ. വി. ശശി</p>		<p align="center">ഉത്തരം ശ്രീ. ഉമ്മൻചാണ്ടി (മുഖ്യമന്ത്രി)</p>
(എ)	<p>മുഖ്യമന്ത്രി നേരിട്ട് കൈകാര്യം ചെയ്യുന്ന വകുപ്പുകളുമായി ബന്ധപ്പെട്ട് 2013-14 ലെ ബജറ്റിൽ നിർദ്ദേശിച്ചിരുന്ന പരിപാടികൾക്കായി ഉൾക്കൊള്ളിച്ച തുക എത്ര :</p>	<p>(എ) യും (ബി) യും</p>	<p align="center">പൊതുഭരണ വകുപ്പ്</p> <p>പൊതുഭരണ വകുപ്പിലെ വിവിധ സെക്ഷനുകൾക്കായി വകയിരുത്തിയിരുന്ന തുക സംബന്ധിച്ച വിശദാംശങ്ങൾ ചുവടെ ചേർക്കുന്നു.</p> <p>1. പൊതുഭരണ (സൈനിക ക്ഷേമം) വകുപ്പ്</p> <p>2013-14 സാമ്പത്തിക വർഷത്തിൽ വിവിധ ശീർഷകങ്ങളിലായി നോൺ പ്ലാൻ ഇനത്തിൽ 9,78,57,000/- രൂപയും പ്ലാൻ ഇനത്തിൽ 10 ലക്ഷം രൂപയും സൈനിക ക്ഷേമ വകുപ്പിനായി വകയിരുത്തിയിട്ടുണ്ട്. ഇത് സംബന്ധിച്ച വിശദാംശങ്ങൾ ചുവടെ ചേർക്കുന്നു.</p> <p>വിമുക്തഭടന്മാരുടെ പുനരധിവാസത്തിനും മറ്റുമുള്ള സ്പെഷ്യൽ സർവ്വീസ് ഫണ്ടിലേക്ക് അംശദാനമായി നോൺ പ്ലാൻ ഇനത്തിൽ വകയിരുത്തിയിരുന്ന 30 ലക്ഷം രൂപയും ചെലവഴിച്ചിട്ടുണ്ട്.</p> <p>വിമുക്തഭടന്മാരുടെ കുട്ടികൾക്ക് ധന സഹായം (സ്കോളർഷിപ്പ്) നൽകുന്നതിനായി 2235-60-200-94 എന്ന ശീർഷകത്തിൽ നോൺ പ്ലാൻ ഇനത്തിൽ വകയിരുത്തിയിരുന്ന 75 ലക്ഷം രൂപയിൽ 68,58,000/- രൂപ വിനിയോഗിച്ചിട്ടുണ്ട്.</p> <p>ഡയറക്ടറേറ്റിലെ എസ്റ്റാബ്ലിഷ്മെന്റ് ചെലവുകൾക്ക് വേണ്ടി നോൺ പ്ലാൻ ഇനത്തിൽ വകയിരുത്തിയിരുന്ന 1,34,93,000/- രൂപയിൽ 1,17,25,250/- രൂപ വിനിയോഗിച്ചിട്ടുണ്ട്.</p> <p>ജില്ലാ ഓഫീസുകളിലെ എസ്റ്റാബ്ലിഷ്മെന്റ് ചെലവുകൾക്ക് വേണ്ടി നോൺ പ്ലാൻ ഇനത്തിൽ വകയിരുത്തിയിരുന്ന 4,17,73,000/- രൂപയിൽ 4,21,60,974/- രൂപ വിനിയോഗിച്ചിട്ടുണ്ട്.</p> <p>സൈനിക കേന്ദ്രങ്ങൾ നിർമ്മിക്കുന്നതിനായി രാജ്യ സൈനിക ബോർഡിന് ധനസഹായം നൽകുന്നതിനായി നോൺ പ്ലാൻ ഇനത്തിൽ വകയിരുത്തിയിരുന്ന 30 ലക്ഷം രൂപയും ചെലവഴിച്ചിട്ടുണ്ട്.</p> <p>അവശ്യതയനുഭവിക്കുന്ന രണ്ടാം ലോക മഹായുദ്ധ സേനാനികൾക്ക് പ്രതിമാസം 1,500/-</p>
(ബി)	<p>ഈ തുക ഉപയോഗിച്ച് നടപ്പാക്കാൻ നിർദ്ദേശിക്കപ്പെട്ട പരിപാടികൾ ഏതെല്ലാം : അവ ഓരോന്നിനും വിനിയോഗിക്കപ്പെട്ട തുകയുടെ വിശദാംശം ലഭ്യമാക്കുമോ ?</p>		

രൂപ നിരക്കിലും അവരുടെ വിധവകൾക്ക് പ്രതിമാസം 750/- രൂപ നിരക്കിലും ധനസഹായം നൽകുന്നതിനായി നോൺ പ്ലാൻ ഇനത്തിൽ 2,50,00,000/- രൂപ വകയിരുത്തിയിരുന്നെങ്കിലും 2,54,39,006/- രൂപ വിനിയോഗിച്ചിട്ടുണ്ട്.

ഡിപ്ലോമ സർവ്വീസുകളിലെ ധീരത്വയുളള കീർത്തിമുദ്രയ്ക്ക് അർഹരായവർക്കും ആശ്രിതർക്കും ക്യാഷ് അവാർഡ്, മറ്റു ചെലവുകൾ എന്നിവ നൽകുന്നതിനായി നോൺ പ്ലാൻ ഇനത്തിൽ 34,40,000/- രൂപ വകയിരുത്തിയിരുന്നെങ്കിലും 70,53,525/- രൂപ വിനിയോഗിച്ചിട്ടുണ്ട്.

ടെറിട്ടോറിയൽ സേനയിൽ മെഡൽ/ കീർത്തിമുദ്ര എന്നിവയ്ക്ക് അർഹരായ ടെറിട്ടോറിയൽ സേനാംഗങ്ങളുടെ ആശ്രിതർക്കുള്ള ക്യാഷ് അവാർഡ്, മറ്റ് ചെലവുകൾ എന്നിവ നൽകുന്നതിനായി നോൺ പ്ലാൻ ഇനത്തിൽ വകയിരുത്തിയിരുന്ന 1,50,000/- രൂപയിൽ മതിയായ അപേക്ഷകരില്ലാത്തതിനാൽ 1,45,000/- രൂപ വിനിയോഗിച്ചിട്ടുണ്ട്.

തിരുവനന്തപുരം നഗരത്തിൽ യുദ്ധ സ്റ്റാരകം നിർമ്മിക്കുന്നതിനുള്ള ഗ്രാന്റിനായി നോൺ പ്ലാൻ ഇനത്തിൽ വകയിരുത്തിയിരുന്ന 1,000/- രൂപ ചെലവഴിച്ചിട്ടില്ല.

സർവ്വീസിലിരിക്കെ അംഗഭംഗം സംഭവിച്ച് പിരിച്ചുവിട്ട ഭടന്മാർക്കും സർവ്വീസിലിരിക്കെ മരണമടഞ്ഞ ഭടന്മാരുടെ ആശ്രിതർക്കും സ്വന്തമായി വീട് നിർമ്മിക്കുന്നതിന് 1 ലക്ഷം രൂപ ഗ്രാന്റ് അനുവദിക്കുന്ന പദ്ധതിയായി നോൺ പ്ലാൻ ഇനത്തിൽ 5 ലക്ഷം രൂപ വകയിരുത്തിയിരുന്നെങ്കിലും 7,30,000/- രൂപ വിനിയോഗിച്ചിട്ടുണ്ട്.

വിമുക്തഭടന്മാർക്കും വിധവകൾക്കും വേണ്ടിയുള്ള പുനരധിവാസ പരിശീലനത്തിനായി പ്ലാൻ ഇനത്തിൽ വകയിരുത്തിയിരുന്ന 10 ലക്ഷം രൂപയും വിനിയോഗിച്ചിട്ടുണ്ട്.

2. പൊതുഭരണ (സ്പെഷ്യൽ-എ) വകുപ്പ്

2013-14 ബഡ്ജറ്റിൽ '2070-00-003-99 ഐ.എ.എസ് പ്രൊബേഷണർമാരുടെ പരിശീലനം' എന്ന ശീർഷകത്തിൽ അനുവദിച്ച 20 ലക്ഷം രൂപയും വിനിയോഗിച്ചിട്ടുണ്ട്.

3. പൊതുഭരണ (ഹൗസ് കീപ്പിംഗ് സെൽ-ബി) വകുപ്പ്

02.10.2013 മുതൽ പ്രവർത്തിച്ചുവരുന്ന ബഹു.മുഖ്യമന്ത്രിയുടെ ജനസമ്പർക്ക കേന്ദ്രത്തിനായി '2013-00-800-99 കൗൺസിൽ ഓഫ് മിനിസ്റ്റേഴ്സ്' എന്ന ശീർഷകത്തിൽ 19,98,301/-

രൂപ ചെലവഴിച്ചിട്ടുണ്ട്.

4. പൊതുഭരണ (അക്കൗണ്ട്സ്-എ) വകുപ്പ്

ഈ വകുപ്പിനായി 2013-14 ബഡ്ജറ്റിൽ പരിപാടികൾക്കായി തുകയൊന്നും ഉൾക്കൊള്ളിച്ചിട്ടില്ല.

പൊതുഭരണ വകുപ്പിന് കീഴിൽ വരുന്ന മറ്റ് സ്ഥാപനങ്ങളുടെ വിശദാംശങ്ങൾ ചുവടെ ചേർക്കുന്നു.

1. സംസ്ഥാന വിവരാവകാശ കമ്മീഷൻ

2013-14 സാമ്പത്തിക വർഷത്തിൽ സംസ്ഥാന വിവരാവകാശ കമ്മീഷന്റെ പദ്ധതിയേതര ഇനത്തിൽ 2052-00-092-88 എന്ന ശീർഷകത്തിൽ ആകെ 4,16,82,000/- രൂപ അനുവദിച്ചിരുന്നു. ഇതിൽ 2,94,74,181/- രൂപ ചെലവഴിച്ചിട്ടുണ്ട്.

2. കേരള സംസ്ഥാന മൂന്നാക്ക സമുദായ ക്ഷേമ കോർപ്പറേഷൻ

2013-14 സാമ്പത്തികവർഷത്തിൽ കേരള സംസ്ഥാന മൂന്നാക്ക സമുദായ ക്ഷേമ കോർപ്പറേഷന്റെ പദ്ധതി പ്രവർത്തനങ്ങൾക്കായി 10 കോടി രൂപ ചുവടെ ചേർക്കും പ്രകാരം അനുവദിച്ചിട്ടുണ്ട്. ഈ തുകയിൽ മുലധന നിക്ഷേപ സഹായമായി ലഭിച്ച 5 കോടി രൂപ ഒഴിച്ചുള്ള തുക വിനിയോഗിച്ചിട്ടുണ്ട്.

- സ്റ്റോളർഷിപ്പ് സ്കീം - 300 ലക്ഷം
- കോച്ചിംഗ് സ്കീം - 100 ലക്ഷം
- ഡാറ്റാബാങ്ക് രൂപീകരണം - 50 ലക്ഷം
- ഓപ്പറേഷണൽ കോസ്റ്റ് - 50 ലക്ഷം
- മുലധന സഹായം - 500 ലക്ഷം

ഇലക്ഷൻ വകുപ്പ്

ഇലക്ഷൻ വകുപ്പിനെ സംബന്ധിച്ച് 2013-14 സാമ്പത്തികവർഷത്തെ ബഡ്ജറ്റിൽ പ്രത്യേക പരിപാടികൾ ഒന്നും തന്നെ ഉണ്ടായിരുന്നില്ല.

ആഭ്യന്തര (സി) വകുപ്പ്

2013-14 -ലെ ബഡ്ജറ്റ് നിർദ്ദേശം 379 ആയ ചങ്ങനാശ്ശേരി കോടതി സമുച്ചയത്തിന്റെ നിർമ്മാണത്തിനായി 1 കോടി രൂപ വകയിരുത്തിയിരുന്നു. ടി നിർമ്മാണപ്രവർത്തനത്തിന് ഭരണാനുമതി നൽകുന്നതിനായുള്ള ശുപാർശ സ്പെഷ്യൽ വർക്കിംഗ് ഗ്രൂപ്പിന്റെ പരിഗണനയിലാണ്.

റവന്യൂ (ഡി.ആർ.എഫ്-എ) വകുപ്പ്

2013-14 സാമ്പത്തികവർഷത്തിൽ മുഖ്യമന്ത്രിയുടെ ദുരിതാശ്വാസ നിധിയിലേക്ക് "2075-00-800-40 മുഖ്യമന്ത്രിയുടെ ദുരിതാശ്വാസനിധി

ലേക്കുള്ള സംഭാവന (NP)" എന്ന ശീർഷകത്തിൽ 130 കോടി രൂപയാണ് അനുവദിച്ചത്. പ്രസ്തുത തുക പൂർണ്ണമായും ടി സാമ്പത്തിക വർഷം തന്നെ ധനസഹായ വിതരണത്തിനായി അനുവദിക്കുകയും ചെയ്തിട്ടുണ്ട്.

ജലവിഭവ (ഇന്റർ സ്റ്റേറ്റ് വാട്ടർ സെൽ) വകുപ്പ്

കാവേരി ഉൾപ്പെടെയുള്ള അന്തർ സംസ്ഥാന നദീജല കാര്യങ്ങളുമായി ബന്ധപ്പെട്ട് 2013-14-ൽ 2,76,94,000/- രൂപ അനുവദിച്ചിരുന്നു. ഇതു കൂടാതെ ഗവൺമെന്റ് സെക്രട്ടേറിയറ്റിൽ പ്രവർത്തിച്ചുവരുന്ന ഇന്റർ സ്റ്റേറ്റ് വാട്ടർ സെല്ലിന്റെ പ്രവർത്തനങ്ങൾക്കായി 2052-00-090-88 എന്ന ശീർഷകത്തിൽ ശമ്പളം, യാത്രാബത്ത, ഓഫീസ് ചെലവുകൾ എന്നീ ഇനങ്ങളിലായി 30,04,000/- രൂപ അനുവദിച്ചിട്ടുണ്ട്.

അന്തർ സംസ്ഥാന നദീജല വിഷയങ്ങളുമായി ബന്ധപ്പെട്ട് അനുവദിച്ച 2,76,94,000/- രൂപയിൽ കേസുകൾ നടത്തുന്നതിനായി 1,82,40,500/- രൂപയും ഉദ്യോഗസ്ഥരുടെ ശമ്പളത്തിനും മറ്റു ചെലവുകൾക്കുമായി 94,53,500/- രൂപയുമടക്കം മുഴുവൻ തുകയും ചെലവഴിച്ചിട്ടുണ്ട്.

സെക്രട്ടേറിയറ്റിൽ പ്രവർത്തിച്ചുവരുന്ന ഇന്റർ സ്റ്റേറ്റ് വാട്ടർ സെല്ലിന്റെ പ്രവർത്തനങ്ങൾക്കായി 2052-00-090-88 എന്ന ശീർഷകത്തിൽ അനുവദിച്ച 30,04,000/- രൂപയിൽ ശമ്പളം, മറ്റ് അലവൻസുകൾ, ഓഫീസ് ചെലവുകൾ എന്നീ ഇനങ്ങളിലായി 17,64,932/- രൂപ ചെലവഴിച്ചിട്ടുണ്ട്.

ശാസ്ത്ര സാങ്കേതിക വകുപ്പ്

2013-14 ബഡ്ജറ്റിൽ ഈ വകുപ്പിൽ നിർദ്ദേശിച്ചിരിക്കുന്ന പരിപാടികൾക്കായി 7,920 ലക്ഷം രൂപ വകയിരുത്തിയിട്ടുണ്ട്.

ഇൻഫ്രാസ്ട്രക്ചർ സ്ട്രെങ്തനിംഗ് ഓഫ് കെ.എസ്.സി.എസ്.ടി.ഇ, കെ.എസ്.സി.എസ്.ടി.ഇ-യുടെ കീഴിലുള്ള ഗവേഷണ സ്ഥാപനങ്ങൾ, സ്പെഷ്യൽ അസിസ്റ്റൻസ് സി.ഡബ്ല്യു.ആർ. ഡി.എം ഫോർ കണ്ടക്ടിംഗ് ട്രെയിനിംഗ് പ്രോഗ്രാം, സ്കീംസ് ആന്റ് പ്രോഗ്രാംസ് ഓഫ് കെ.എസ്.സി.ടി.ഇ, ഗ്രാന്റ് ഇൻ എയ്ഡ് സപ്പോർട്ട് ടു എസ്. ആന്റ്.ടി. ഇൻസ്റ്റിറ്റ്യൂഷൻസ് എന്നീ പരിപാടികൾക്കായി 4485.61 ലക്ഷം രൂപയും ബയോടെക്നോളജി ഡെവലപ്മെന്റിനായി 126 ലക്ഷം രൂപയും ടെക്നോളജി ട്രാൻസ്ഫർ റോഡ് മാപ്പ് പ്രിപറേഷൻ ആന്റ് ഇംപ്ലിമെന്റേഷൻ സ്റ്റേറ്റ് ഷെയർ ആന്റ് വൺ ടൈം എ.സി.എ എന്ന പരിപാടിക്കായി 42 ലക്ഷം രൂപയും സയൻസ്

സിറ്റിക്കായി 16.66 ലക്ഷം രൂപയും കരമന റിവർ സയന്റിഫിക് മാന്റേജ്മെന്റ് പ്രോജക്ടിനായി 466.66 ലക്ഷം രൂപയും വിനിയോഗിക്കപ്പെട്ടിട്ടുണ്ട്.

ഉദ്യോഗസ്ഥ ഭരണ പരിഷ്കാര വകുപ്പ്

ഉദ്യോഗസ്ഥ ഭരണ പരിഷ്കാര വകുപ്പിനു കീഴിലുള്ള കേരള അഡ്മിനിസ്ട്രേറ്റീവ് സൈന്യൂണലിനായി 2013-14 ബഡ്ജറ്റിൽ പരിപാടികളൊന്നും ഉൾക്കൊള്ളിച്ചിരുന്നില്ല. ഈ സാമ്പത്തികവർഷം 4,92,74,000/- രൂപ നോൺ പ്ലാൻ ഇനത്തിൽ വകയിരുത്തിയിരുന്നെങ്കിലും പ്ലാൻ ഇനത്തിൽ തുകയൊന്നും വകയിരുത്തിയിട്ടില്ല.

ഐ.എം.ജി. യുമായി ബന്ധപ്പെട്ട് 2013-14 സാമ്പത്തികവർഷം പരിശീലനത്തിനായി 8 കോടിയും പദ്ധതിയിനത്തിൽ 3.5 കോടിയും പദ്ധതി യേതര ഇനത്തിൽ 4.3745 കോടിയും ഒറ്റത്തവണ എ.സി.എ ഇനത്തിൽ 11.5 കോടിയും ഉൾപ്പെടെ 27.3745 കോടി രൂപ ഉൾക്കൊള്ളിച്ചിരുന്നു. ഇതിൽ 5 കോടി രൂപയുടെ നിർമ്മാണ പ്രവർത്തനങ്ങൾ പ്രാരംഭഘട്ടത്തിലാണ്.

സെക്ഷൻ ഓഫീസർ